

घर में जबरन प्रवेश, अमद्र व्यवहार, उपभोक्ता अधिकारों का उल्लंघन

स्मार्ट मीटर स्थापना के नाम पर आधारताल बिजली विभाग के अधिकारियों ने दी धमकी!

जबलपुर। मैं मोतीलाल नेहरु वार्ड, जबलपुर का निवासी हूँ और आपके संज्ञान में अत्यंत गंभीर एवं संवेदनशील प्रकरण प्रस्तुत करना चाहता हूँ। आधारताल बिजली विभाग के कुछ अधिकारी हमारे क्षेत्र में स्मार्ट मीटर स्थापना की प्रक्रिया के दौरान जिस प्रकार का आचरण कर रहे हैं, वह पूरी तरह से कानून के विरुद्ध, उपभोक्ता अधिकारों का उल्लंघन करने वाला तथा नागरिक स्वतंत्रता का हनन करने वाला है। उपभोक्ताओं द्वारा स्मार्ट मीटर से संबंधित जानकारी मांगने या उचित स्पष्टीकरण की मांग करने पर अधिकारियों ने संवाद स्थापित करने की बजाय डराने, धमकाने और अनुचित दबाव बनाने का तरीका अपनाया है, जो पूर्णतः दंडनीय प्रकृति का है। उपभोक्ताओं ने जब स्मार्ट मीटर से जुड़ी तकनीकी जानकारी, बिलिंग प्रणाली, सुरक्षा या विकल्पों के बारे में प्रश्न पूछे, तो अधिकारियों ने उन्हें यह कहते हुए धमकाया कि यदि उन्होंने मीटर नहीं लगवाया तो उनकी बिजली काट दी जाएगी और उनके खिलाफ सरकारी कार्य में बाधा जैसा गंभीर मामला दर्ज कर दिया जाएगा। इस प्रकार की धमकियां उपभोक्ता को अपराधी जैसा महसूस करवाने के उद्देश्य से दी जाती हैं और IPC के कई प्रावधानों का उल्लंघन करती हैं।



प्रवेश (trespass) की श्रेणी में आता है। घरों के भीतर उपस्थित महिलाओं के साथ अमद्र भाषा का प्रयोग किया गया, उन्हें डराया गया तथा मीटर स्वीकार करने के लिए अनुचित दबाव बनाया गया। यह व्यवहार न केवल सामाजिक न्याय के खिलाफ है, बल्कि महिलाओं की सुरक्षा से संबंधित कानूनी प्रावधानों का भी सीधा उल्लंघन है। इस संबंध में विशेष रूप से यह बताना महत्वपूर्ण है कि मध्य प्रदेश बिजली विभाग के सप्लाई कोड की धारा 47.5 में स्पष्ट रूप से उल्लिखित है कि स्मार्ट मीटर लगवाना पूर्णतः उपभोक्ता की विकल्प है। धारा 47.5 के अनुसार कोई भी उपभोक्ता स्मार्ट मीटर लगवाना चाहता है या नहीं लगवाना चाहता यह उसका वैधानिक अधिकार है। उसे अपनी मुविधा, सुरक्षा और सहमति के आधार पर निर्णय लेने की स्वलरता है और विभाग किसी

भी परिस्थिति में उपभोक्ता पर स्मार्ट मीटर थोप नहीं सकता। इस धारा का स्पष्ट उल्लंघन करते हुए अधिकारियों द्वारा यह कहना कि "स्मार्ट मीटर नहीं लगाया तो बिजली काट दी जाएगी" न केवल सप्लाई कोड का उल्लंघन है, बल्कि विभागीय प्रक्रिया पर गंभीर प्रश्न खड़ा करता है। सप्लाई कोड की धारा 47.5 स्पष्ट करती है कि बिजली मीटर से संबंधित किसी भी प्रक्रिया में उपभोक्ता की सहमति अनिवार्य है। उपभोक्ता असहमति व्यक्त करते हैं तब भी विभाग को लिखित नोटिस, विस्तृत जानकारी और पारदर्शी प्रक्रिया प्रस्तुत करनी होती है। परंतु आधारताल के अधिकारियों द्वारा न तो कोई नोटिस दिया गया, न कोई लिखित सूचना, न ही किसी प्रकार की पारदर्शी मीटर स्थापना प्रक्रिया का पालन किया गया। उल्टा उपभोक्ताओं की भय, दबाव और धमकियों के माध्यम से मीटर

स्वीकार करने के लिए बाध्य किया जा रहा है, जो कि कानून, सप्लाई कोड और न्यायिक सिद्धांत तीनों के विरुद्ध है। महोदय, अधिकारियों द्वारा अवैध धमकी देना, घर में अनधिकृत प्रवेश करना, महिलाओं के साथ अमद्र भाषा का प्रयोग करना, झूठे मुकदमों में फंसाने की चेतावनी देना, बिजली काटने की धमकी देना और सप्लाई कोड की धारा 47.5 का खुलेआम उल्लंघन करना अत्यंत गंभीर और दण्डनीय कृत्य है। इस प्रकार का आचरण न केवल कानूनी व्यवस्था को प्रभावित करता है, बल्कि नागरिकों के अधिकार, सुरक्षा और सम्मान को भी क्षति पहुँचाता है। अतः यह आवश्यक हो जाता है कि इस मामले में तत्काल कानूनी कार्रवाई की जाए।

अतः मैं निवेदन करता हूँ कि इस पूरे प्रकरण को गंभीरता से लेते हुए संबंधित DE विकास सिंह, 16 मधुकर, 11 पुष्पजील धुवें, विवेक नेम, अधिकारियों एवं अन्य 40 से 50 कर्मचारी के विरुद्ध भारतीय दण्ड संहिता की उपयुक्त धाराओं तथा विद्युत अधिनियम 2003 के प्रावधानों के तहत एफआईआर दर्ज की जाए। क्षेत्र में उपभोक्ताओं को सुरक्षा और सम्मान बनाए रखने हेतु त्वरित जांच प्रारंभ की जाए और यह सुनिश्चित किया जाए कि किसी भी उपभोक्ता को भविष्य में ऐसे अवैध व्यवहार या दबाव का सामना न करना पड़े। आशा है कि आप इस शिकायत पर शीघ्र और आवश्यक कार्रवाई करेंगे।

जबलपुर संभागीय क्रिकेट संघ अध्यक्ष डॉ. निशिय पटेल की हार्डकोर्ट एवं सुप्रीम कोर्ट में जीत के बाद मध्य प्रदेश क्रिकेट एसोसिएशन ने उन्हें खेल की कमान सौंपी

अगले माह नीमखेड़ा मैदान में होगी बालक वर्ग-15 व 22 की संभागीय प्रतियोगिता

जबलपुर। जबलपुर संभागीय क्रिकेट संघ को मध्य प्रदेश क्रिकेट एसोसिएशन द्वारा खेल गतिविधियां संचालित करने का आदेश दिया गया, जो कि मध्य प्रदेश क्रिकेट एसोसिएशन द्वारा वर्ष 25-26 का खेल कैलेंडर दिसंबर माह से बालक वर्ग-15 एवं बालक वर्ग-22 की संभागीय प्रतियोगिता कराई जानी है। जबलपुर संभाग के अध्यक्ष डॉ. निशिय भाई पटेल ने जानकारी दी कि यह प्रतियोगिता एमपीसीए मैदान नीमखेड़ा पर दिसंबर माह से आयोजित की जाएगी। जेडीसीए द्वारा बालक वर्ग-15 एवं बालक वर्ग-22 की चयन प्रक्रिया प्रारंभ कर दी जाएगी। इस उपलब्धि के लिए जेडीसीए के अध्यक्ष डॉ. निशिय भाई पटेल को आजीवन सदस्य, सभी क्लब एवं सभी चयनकर्ताओं और अंपायर



कमेटी ने बधाई दी। इस उपरांत जेडीसीए के सचिव सुशील रजक ने आभार व्यक्त किया। इस कार्यक्रम में उपस्थित सदस्यों के नाम पवन सिंधिया, गोपाल दत्त जोशी, योगेंद्र तिवारी, राजेंद्र ठाकुर, निशिय सिंह, धर्मेंद्र पटेल, उमाशंकर यादव, असद खान, किशोर बैन, प्रशांत द्विवेदी, त्रिलोक नायडू, मनोज ठाकुर, अमन खान, द्वारका मिश्रा, शशांक कोस्टा, शरद चौहान, अमित यादव, प्रतीक खरे, सुकेश झा, अग्रज शर्मा, विपिन भारतवादी, पंकज मेश्राम, आनंद रजक, हरीश परिहार, निखिल सिंह, रेनु विक्टर, शिशिर उपाध्याय, अनुल गर्ग, अंकित यादव, निखिल सिंह, कृष्णकांत विश्वकर्मा, मयंक राजपूत, अतुल विश्वकर्मा, विद्यापति श्रीवास्तव, संजय श्रीवास्तव, रणधीर सिंह, प्रखर पाठक इन सभी को उपस्थिति रही।

जिलाध्यक्ष ने ली शक्ति केन्द्रों की बैठक

मतदाताओं के फार्म शत-प्रतिशत जमा हो: पटेल

सिहोरा। एसआईआर को लेकर भारतीय जनता पार्टी जिला ग्रामीण अध्यक्ष राजकुमार पटेल ने सिहोरा विधानसभा के मंत्रगवा मंडल के 9 शक्ति केन्द्रों की बैठक ली तथा चल रहे कार्य की समीक्षा की बैठक में विधायक संतोष बरकडे, एसआईआर अभियान के जिला प्रभारी एवं उपाध्यक्ष अनुपम सराफ, महामंत्री राजेश दाहिया, मंडल अध्यक्ष पवन गुप्ता भी उपस्थित थे। जिलाध्यक्ष पटेल ने इस कार्य का शुभारंभ करते हुए कहा कि उक्त महत्वपूर्ण कार्य को आप सभी अति गम्भीरता से ले एवं अपने अपने वार्ड में घर घर जा कर एसआईआर के फार्म भरवाये, जिन परिवारों में नई बहू आई है उनकी जानकारी 2003 की मतदाता सूची से प्राप्त करें और



उनका भी पत्रक भरे। तथा अभी तक के कार्य की प्रगति की भी जानकारी ली उन्होंने बृथ अध्यक्षों, बीएलए-2 की बैठक को संबोधित करते हुए कहा कि क्षेत्र के सभी पात्र एवं वास्तविक मतदाताओं के फार्म निर्धारित समय-सीमा के भीतर शत-प्रतिशत जमा हों, यह

संगठन की प्राथमिकता है, जिसे सभी कार्यकर्ता सुनिश्चित करें। इसके अलावा फनवानी, कुम्ही, खिरहनी, खितौला खम्बरिया आदि के शक्ति केन्द्रों में भी बैठक आयोजित की गई। इस अवसर पर मंडल पदाधिकारी, शक्ति केन्द्र प्रभारी एवं कार्यकर्ता उपस्थित थे।

कलयुग में है हरी नाम संकीर्तन ही मोक्ष का साधन



जबलपुर। नर्मदा महाप्रभु चैतन्य महाप्रभु संकीर्तन मंडल द्वारा प्रत्येक रविवार गांव-गांव गली-गली शहर-शहर में हरी नाम संकीर्तन का आयोजन किया गया। इसी कड़ी में आज शिव हनुमान विश्वकर्मा मंदिर के पुजारी रोहित महाराज के सानिध्य में आरटीओ गेट के बाजू में संकीर्तन सम्पन्न हुआ। संयोजक श्याम मनोहर पटेल ने बताया हरि नाम संकीर्तन करने वाले संपूर्ण मनुष्य

जाति कलयुग में होते हुए भी सतयुग में, इस कलयुग में भगवान नाम की सबसे अधिक महिमा है। यद्यपि नाम की महिमा सत्य, त्रैता, द्वापर और कलि, इन चारों ही युगों में है, तथापि कलयुग में तो मनुष्यों के लिये भगवन्नाम ही मुख्य आधार है, आश्रय है तथा भगवन्नाम ही कल्याण का सुगम और सर्वोपरि साधन है। इस अवसर पर मर्मदा महाप्रभु का आयोजन, प्रसाद वितरण किया गया। इस आयोजन में संकीर्तनाचार्य सुरेश विश्वकर्मा, संयोजक श्याम मनोहर पटेल, मोहित तिवारी, दीपक तिवारी, अशोक विश्वकर्मा, गणेश विश्वकर्मा, छन्ननराम पटेल, मनोहर विश्वकर्मा, लालजी पटेल, नितिन चौबे आदि उपस्थित रहे।

तैराकी प्रतियोगिता में जबलपुर ने जीते गोल्ड मेडल



जबलपुर। इंदौर में विगत दिनों संपन्न हुई 69वीं मध्य प्रदेश राज्य स्तरीय शालेय तैराकी प्रतियोगिता 2025 में जबलपुर संभाग के तैराक बालक-बालिकाओं-समर्थ खरे, रित्विक बाफना, आदित्य मिश्रा, अक्षित शर्मा, अर्ध्व सिंह, गौरिका जैन, शिल्पी कोल, शंरा दुबे, त्रिशा दुबे, सरकार शेर सिंह, रोहन अम्बरे, प्रिंस सिंह, संस्कार विश्वकर्मा, तनिक झरिया ने उल्लेखनीय प्रदर्शन करते हुए अपने-अपने इवेंट में गोल्ड मेडल

प्राप्त कर बालक 17 वर्ष में विजेता होने का स्थान प्राप्त कर चौथे-नशिय प्राप्त की। तैराकों की इस महत्वपूर्ण सफलता पर जिला तैराकी संघ के अध्यक्ष संजय पटेल, सचिव सुनील कुमार पटेल, सत्यप्रकाश स्वीमिंग अकादमी के चेयरमैन अनिल ग्रोवर एवं श्रीमती तरंग ग्रोवर डायरेक्टर, शिवम श्रीवास्तव कोच, जनरल मैनेजर राकेश विश्वकर्मा, नवराज सिंह, शिवम पटेल, अमन लोधी, अमित शर्मा ने प्रसन्नता व्यक्त करते हुए बालक, बालिकाओं को बधाई दी। साथ ही आशा सिसोदिया सहायक संचालक क्रीड़ा एवं मधुमिता हाजरा जिला क्रीड़ा अधिकारी ने बधाई दी है।


रेलवे पुलिस लाइन में बाल उद्यान का हुआ शुभारंभ

जबलपुर। पुलिस उप महानिरीक्षक (भापुरे) पंकज श्रीवास्तव (रेल) का रेलवे पुलिस इकाई जबलपुर का भ्रमण कर रेलवे पुलिस लाइन जबलपुर में बाल उद्यान का शुभारंभ किया गया। उन्होंने रेलवे पुलिस इकाई जबलपुर के समस्त थाना, चौकी प्रभारियों के साथ अपराध समीक्षा बैठक ली, जिसमें इकाई के थाना, चौकी प्रभारियों को थाने में लंबित अपराध, मर्ग, शिकायत, समंस, वारंट, उच्च न्यायालय में लंबित याचिकाओं की समीक्षा एवं थाना की कार्यप्रणाली की समीक्षा कर शीघ्र निराकरण हेतु निर्देशित किया एवं कार्यालय के अधिकारियों, कर्मचारियों को भी तत्परता एवं जवाबदारी से कार्य करने निर्देशित किया। समीक्षा बैठक में शिमला प्रसाद (भापुरे), पुलिस अधीक्षक (रेलवे) जबलपुर, भावना मरावी अति. पुलिस अधीक्षक (रेलवे) जबलपुर, अंकिता सुलगा, पुलिस उप अधीक्षक (रेलवे) जबलपुर एवं कार्यालयीन अधिकारी, कर्मचारी निरी. सुमन विश्वकर्मा, कार्या. निरी. सोनल पांडेय, कंट्रोल रूम प्रभारी निरीक्षक अरुणा वाहने, उप निरीक्षक (अ) एबी मिश्रा, स्टेशन कमलेश नायवें, रीडर एनके बरसेया एवं कार्या. प्रभार आशीष दुबे तथा कार्यालय के समस्त अधिकारी, कर्मचारी उपस्थित रहे।

श्रीमती कविता वाधवानी- बी 7, राघव होम्स के बाजू में गुप्तेश्वर निवासी श्री श्रीचंद वाधवानी की धर्मपत्नी श्रीमती श्रीमती कविता वाधवानी (75) का निधन हो गया। अंतिम संस्कार गुप्तेश्वर मोक्षधाम में किया गया।




श्री विश्राम अहिरवार- बादशाह हलवाई मंदिर के पास पोलीपाथर निवासी श्री विश्राम अहिरवार (65) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्रीमती राजेंद्र कौर- कृपाल चौक गुप्तेश्वर निवासी श्री महेन्द्र सिंह की धर्मपत्नी श्रीमती राजेंद्र सिंह (82) का निधन हो गया। अंतिम संस्कार गुप्तेश्वर मोक्षधाम में किया गया।



श्री तेर सिंह- शांति नगर वहीकल रोड रांझी निवासी श्री तेर सिंह (70) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्री लखन लाल अग्रवाल- स्मृति नगर आधारताल निवासी श्री लखन लाल अग्रवाल (73) का निधन हो गया। अंतिम संस्कार करियापाथर श्मशान भूमि में किया गया।



श्रीमती सुशीला डॉंगरे-

सिलुआ तिराहा के पास समाधि रोड निवासी श्री सुरेश कुमार डॉंगरे की धर्मपत्नी श्रीमती सुशीला डॉंगरे (65) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती रेखा कश्यप- श्री परिसर कॉलोनी अमखेरा गोहलपुर निवासी श्री गोविंद प्रसाद कश्यप की धर्मपत्नी श्रीमती रेखा कश्यप (61) का निधन हो गया। अंतिम संस्कार गौरीघाट मुक्तिधाम में किया गया।

श्रीमती किरण बाई- वाजपेयी कम्पाउंड सदर निवासी श्री पोपल की धर्मपत्नी श्रीमती किरण बाई (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री तरुण समुंद्रे- पुरानी बस्ती रांझी निवासी श्री ताराचंद समुंद्रे के पुत्र श्री तरुण समुंद्रे (27) का निधन हो गया। अंतिम संस्कार गौरीघाट मुक्तिधाम में संपन्न हुआ।



मुक्तिधाम में किया गया। श्रीमती कौशल्या रानी सेठी- नेपियर टाउन नवीन विद्या भवन के पास निवासी श्री इंद्राज सेठी की धर्मपत्नी श्रीमती कौशल्या रानी सेठी (90) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री संपत लाल चौधरी- बादशाह हलवाई मंदिर के पास गली नं. 3, पोलीपाथर निवासी श्री पंक्षी लाल चौधरी के पुत्र श्री संपत लाल चौधरी (46) का निधन हो गया। अंतिम संस्कार गौरीघाट मुक्तिधाम में किया गया।

श्री सदन मल्लाह- पुरानी बस्ती साई धाम रोड गौरीघाट निवासी श्री सदन मल्लाह (71) का निधन हो गया। अंतिम संस्कार गौरीघाट मुक्तिधाम में संपन्न हुआ।



श्री सदन मल्लाह- पुरानी बस्ती साई धाम रोड गौरीघाट निवासी श्री सदन मल्लाह (71) का निधन हो गया। अंतिम संस्कार गौरीघाट मुक्तिधाम में संपन्न हुआ।

माता गुजरी महिला महाविद्यालय में गुरु तेग बहादुर के 350वें शहीद दिवस पर प्रबोधन का हुआ आयोजन

जबलपुर। माता गुजरी महिला महाविद्यालय में गुरु तेग बहादुर के 350वें शहीदी दिवस के उपलक्ष्य में जागरूकता कार्यक्रम का आयोजन किया गया। कार्यक्रम का मुख्य उद्देश्य गुरु तेग बहादुर के बलिदान, मानवता व धार्मिक स्वतंत्रता के लिए उनके संघर्ष को याद करना और उनके शिक्षाओं को जन-जन तक पहुंचाना था। कार्यक्रम में विशिष्ट अतिथि डॉ. रमणीक कौर ने गुरु तेग बहादुर जी के जन्म से लेकर मृत्यु तक का चरित्र वर्णन कर उनकी जीवन गथा चित्रों के माध्यम से समझाई। मुख्य चर्चा डॉ. मनिंदर कौर ने गुरु तेग बहादुर के जीवन से प्रेरणा लेकर निष्पक्ष, तटस्थ और कर्तव्यनिष्ठ बहादुर जीवन जीने की बात समझाया। मुख्य अतिथि हरलीन कौर ने गुरु तेग बहादुर की सत शिक्षाएं को आज हमें आवश्यक मानवता का उपदेश देती हैं, पर अपने विचार व्यक्त किये।

किक बॉक्सिंग प्रतियोगिता में 50 बालिकाओं का हुआ भोपाल के लिए चयन

जबलपुर। स्पोर्ट्स अथॉरिटी ऑफ इंडिया खेल एवं युवक कल्याण वाको इंडिया किंक बॉक्सिंग फेडरेशन द्वारा निर्देशित एमेच्योर स्पोर्ट्स किंक बॉक्सिंग एसोसिएशन द्वारा आयोजित खेले इंडिया अस्मिता किंक बॉक्सिंग सिटी लीग का आयोजन रानीताल स्टेडियम में किया गया, समापन समारोह के मुख्य अतिथि पनागर विधानसभा के विधायक इंद्रु तिवारी, विशेष अतिथि विनोद सोनडवले अध्यक्ष एमेच्योर स्पोर्ट्स किंक बॉक्सिंग एसोसिएशन थे। विशिष्ट अतिथि ज्योत्सना सिंह ठाकुर, देवेन्द्र मिश्रा योगाचार्य, मृदुला चौरसिया प्रकाश त्रिभूति मिडिल स्कूल, दिव्या चौबे डायरेक्टर त्रिभूति अंशु ताम्रकार, मोबाइल रिसोर्सस कॉर्डिनेटर डिसएंबलिट फील्ड विलियम एस. डाइस स्मॉल वंडर्स सीनियर सेकेंड्री स्कूल थे। कार्यक्रम की अध्यक्षता अवधेश यादव जिला अध्यक्ष किंक बॉक्सिंग एसोसिएशन रहे। संयोजक उत्तम पांडे, महासचिव राम किशोर सोनी, किंक बॉक्सिंग एसोसिएशन, बुशरा खान सहायक शिक्षिका अमर कदम, मोहम्मद नूस्दीन पीटीआई, दिनेश मटके, धनराज, सचिन सक्सेना,



नेपाल रेफरी शुभम खारड़िया, नेशनल रेफरी वीर चौहान, स्टेट रेफरी रुद्र धारू, स्टेट रेफरी सुहानी ठाकुर, वंशिका पंडेली रोटा राजानी, ममता पांडे, प्रकृति छत्री प्रतियोगिता में मौजूद रहे। एमेच्योर स्पोर्ट्स किंक बॉक्सिंग एसोसिएशन के महासचिव आशुतोष दाधीच ने बताया प्रतियोगिता में जबलपुर जिले के 200 बालिकाओं ने भाग लिया, जिसमें 50 बालिकाओं को भोपाल के लिए सिलेक्ट किया गया। प्रतियोगिता को वाको इंडिया किंक बॉक्सिंग फेडरेशन से क्वालिफाईड मध्य प्रदेश के ऑफिशलस द्वारा निर्णायक मंडल का निर्णय है।

शिवसेना ने पुण्य तिथि पर बाला साहब को किया याद

जबलपुर। हिन्दू हृदय सम्राट शिवसेना प्रमुख बाला साहब ठाकरे की 13वीं पुण्य तिथि पर रामपुर स्थित बजमोहन नगर सिलाई केन्द्र में गरीब परिवारों को कपड़े का वितरण मुकुन्दयाल महारण के जन्मोत्सव के साध्य प्रदान किया गया। ऐसे 50 परिवार जो अति गरीब हैं।

जूनियर डॉक्टर प्रीमियर लीग क्रिकेट टूर्नामेंट आज से

जबलपुर। नेताजी सुभाष चंद्र बोस मेडिकल कॉलेज जूनियर डॉक्टर एसोसिएशन द्वारा पहली बार जूनियर डॉक्टर प्रीमियर लीग क्रिकेट टूर्नामेंट का आयोजन किया गया है। टूर्नामेंट का शुभारंभ 24 नवम्बर को दोपहर समारोह के मुख्य अतिथि मेडिकल कॉलेज के डीन प्रो. नवनीत सक्सेना, विशिष्ट अतिथि संयुक्त संचालक एवं अस्पताल अधीक्षक डॉ. अरविन्द शर्मा, सुपर स्पेशलिटी अस्पताल के डायरेक्टर डॉ. अवधेश प्रताप सिंह कुशवाहा की उपस्थिति में होगा।



उक्त जानकारी जुड़ा एसोसिएशन जबलपुर के अध्यक्ष डॉ. शुभांशु शर्मा ने मेडिकल कॉलेज परिसर में स्थित इंडियन कॉफी हाउस में आयोजित प्रेस कॉन्फ्रेंस में दी। डॉ. शर्मा ने बताया कि इस पांच दिवसीय क्रिकेट टूर्नामेंट का पहला मैच दिन में खेला जाएगा, शेष मैच शाम 6 बजे से रात करीब 12 बजे तक खेले जाएंगे। टूर्नामेंट में पांच टीमों के बीच कुल 9 मैच होंगे। टूर्नामेंट 28 नवंबर तक चलेगा और

समापन समारोह में विजेता और उपविजेता टीमों को पुरस्कार प्रदान किए जाएंगे। लीग में टीमों का गठन युव्ती, पीजी, कैम्पस्टैट और जूनियर डॉक्टर्स के समूहों से किया गया है। इस आयोजन का उद्देश्य चिकित्सकों के बीच आपसी सहयोग और मनोरंजन को बढ़ावा देना है, साथ ही उनके कामकाजी जीवन में एक सकारात्मक बदलाव लाना है। प्रेस कॉन्फ्रेंस में उपाध्यक्ष डॉ. शुभम शिवहरे, मीडिया प्रभारी डॉ. प्रभांशु सहित आयोजन से जुड़े हुए अन्य सदस्य उपस्थित थे।

सम्राट अशोक विजय दिवस पर हुआ सामाजिक शैक्षणिक व राजनीतिक चेतना सम्मेलन

जबलपुर। कुशवाहा जनजाति विकास समिति जबलपुर एवं सम्राट अशोक कातिसेना के तत्वावधान में सामाजिक, शैक्षणिक एवं राजनीतिक चेतना सम्मेलन 23 नवम्बर को मानव भवन में राजेंद्र पाल गौतम (कैबिनेट मंत्री दिल्ली सरकार), लखन छनोचौरिया विधायक एवं पूर्व कैबिनेट मंत्री मप्र की उपस्थिति में आयोजित किया गया। कार्यक्रम की अध्यक्षता सिद्धार्थ सुखलाल कुशवाहा डब्लू भैया ने की। कार्यक्रम का शुभारंभ पंचशील ध्वज फहराकर, महापुरुषों के छायाचित्रों पर पुष्पांजलि अर्पित कर झुड़ वंदना से हुआ। मुख्य अतिथियों का आगमन सम्राट अशोक कातिसेना के नेतृत्व में सँकट हाउस से ढोल, नगाड़ों के साथ मानस भवन हुआ। अतिथियों के स्वागत पखवात कार्यक्रम संयोजक वृंदावन वर्मा ने विस्तार से कातिसेना एवं कार्यक्रम के उद्देश्यों से अवगत कराया। मुख्य अतिथि राजेंद्र पाल गौतम ने समाज को संबोधित करते हुए बताया कि सम्राट अशोक के शासनकाल में शिलालेखों, विश्वविद्यालयों, कुआं,



बावलियों तथा 84 हजार बौद्ध स्तंभ बनवाये गए। सम्राट अशोक ने कलिंग विजय के बाद प्रतिज्ञा ली कि राज्य विस्तार के लिए तत्पार नहीं उठाऊंगा, फिर पूरा जीवन मानवता एवं शांति के लिए कार्य किया। आज के परिवेश में सम्राट अशोक के सपनों का भारत बनाना होगा। उन्होंने बताया प्रधानमंत्री के आर्थिक सलाहकार वित्तक देवराय संधिवान बदलने की बात कर रहे हैं। जगह-जगह संविधान की किताबें फाड़ी व जलाई जा रही हैं, आज भी सरकार का संरक्षण प्राप्त तत्वों ने

मानव भवन में संविधान की किताबें फाड़कर मारपीट की। अतः हम-आपको भारत के संविधान को बचाने की जरूरत है। यदि उत्पीड़न से मुक्ति चाहते हो तो 'जाति तोड़ो समाज जोड़ो' जिसकी पहल जबलपुर में सम्राट अशोक काति सेना एवं कुशवाहा समाज ने की है। अध्यक्षीय उद्घोषण विधायक सिद्धार्थ कुशवाहा ने देते हुए कहा कि अनुसूचित जाति, अनुसूचित जनजाति, पिछड़ा वर्ग एवं समाज के लोगों को धमनात, छुआछूत, रूढ़िवाद एवं पाखंडवाद को छोड़कर मानवतावादी विचारधारा के लिए काम करना चाहिए तथा बाबा भीमराव आम्बेडकर ने संविधान के माध्यम से हमें जो हक और अधिकार दिये हैं उस संविधान की रक्षा के लिए सचेत रहना चाहिए। कार्यक्रम में विशिष्ट अतिथि लखन छनोचौरिया, डॉ. सतेन्द्र यादव, मदन सिंह कुशवाहा, मनोज बाहमारे, विवेक पटेल, प्रभात वर्मा, देशेश चौधरी, योगेन्द्र सिंह कुशवाहा, वृंदावन कुशवाहा आदि वक्ताओं ने संबोधित किया। संचालन अर्जुन कुमार कुशवाहा एवं नंदकुमार कुशवाहा ने किया।

देहात पुलिस ने की कार्यवाही, नशे कारोबारियों में मचा हड़कंध दो युवकों को एमडी ड्रग्स के साथ दबोचा

हरिभूमि न्यूज | छिन्दवाड़ा

देहात थाना पुलिस ने दो युवकों को एमडी ड्रग्स के साथ पकड़ने में सफलता हासिल की है। मुखबिर द्वारा सूचना के बाद एसपी के निर्देशन में देहात पुलिस ने टीम गठित कर 22 नवंबर को आरक्षक 779 सौरभ बघेल, आरक्षक 414 बृजेश पाल के साथ आरोपियों की पतासाजी करने रवाना हो गए।

गांगीवाड़ा रिंग रोड पर जरिये मुखबिर से सूचना मिली कि रोहना बायपास के पास दो व्यक्ति एक ग्रे कलर की बिना नंबर की एकटवा स्कूटी में खड़े हैं, वह दोनों अपने पास में अवैध मादक पदार्थ एम. डी. ड्रग्स पाउडर किसी ग्राहक को बचने के लिये रास्ता देख रहे हैं।

जो तत्काल थाना प्रभारी देहात निरी. गोविंद सिंह राजपूत द्वारा अपने अधीनस्थ स्टाफ से दविश दिलवाकर दोनों आरोपी गण को अभिरक्षा में लेकर अतिक अहमद के पास मिले मादक पदार्थ एमडी पाउडर कुल बजनी ट्रांसपेरेंट पन्नी सहित 6



ग्राम 57 मिली. ग्राम एवं आदिल शेख के पास मिले मादक पदार्थ एमडी पाउडर कुल बजनी ट्रांसपेरेंट पन्नी सहित 7 ग्राम 05 मिली ग्राम जलशुदा मशरूका मादक पदार्थ एमडी, पाउडर कुल वजनी 13 ग्राम 62 मिलीग्राम होंडा कम्पनी की एक्टिवा स्कूटी, तीन नग मोबाईल क्रमशः रेडमी-9, सेमसंग एफ-41 मोबाईल, वीवो एफ-1-एस जपत की गई।

आरोपिया द्वारा पूछताछ पर नागपुर से एमडी ड्रग्स पाउडर लाकर सिंगोडी के नौसाद शेख के साथ मिलकर शहर के विभिन्न क्षेत्रों में मादक पदार्थ को बेचना बताए हैं। प्रकरण में दोनों आरोपियों को गिरफ्तार किया गया है। शेष आरोपियों की तलाश की जा रही है। देहात पुलिस ने आरोपियों के विरुद्ध अपराध क्रमांक: 550/2025



धारा 8/22, 29 NDPS ACT का पंजीबद्ध कर विवेचना में लिया गया है। प्रकरण में फरार आरोपी नौसाद शेख निवासी सिंगोडी एवं नागपुर का व्यापारी जिसने उक्त माल बेचने के लिए दया था, फरार हैं। जिसकी तलाश हेतु थाना देहात पुलिस की अलग-अलग टीमों संभावित स्थानों पर दविश देकर तलाश कर रही है।

इनकी रही अहम भूमिका

निरी. गोविंद सिंह राजपूत, सउनि, संदीप सिंह राजपूत, आरक्षक 779 सौरभ बघेल, आर. 414 बृजेश पाल, सायबर सेल से प्र.आर. 811 निरिन, आर. 842 आदित्य, आर. 485 अकिश शर्मा की विशेष भूमिका रही है। पुलिस अधीक्षक महोदय द्वारा टीम को पुरस्कृत की जाने की घोषणा की गई है।

लोगों ने 112 पर शिकायत कर पुलिस को बुलाया प्रार्थना सभा में गई पत्नी, पति ने लगाया धर्मान्तरण का आरोप



हरिभूमि न्यूज | परासिया

परासिया के ई डी सी में स्थित चर्च में प्रार्थना सभा के दौरान हल्का विवाद देखने को मिला। विवाद बिजोरी के आदिवासी व्यक्ति और और चर्च के पादरी के बीच हुआ। उक्त व्यक्ति की पत्नी प्रार्थना सभा में गई थी। व्यक्ति ने चर्च के पादरी पर धर्मान्तरण करने का आरोप लगाया है। तामिया के बिजोरी में रहने वाले राहुल उड़के ने बताया कि उसकी पत्नी कोरोना काल के बाद से उसकी एक अन्य सहेली के साथ अक्सर ईसाईयों की प्रार्थना सभा में शामिल होती रही है। उसके द्वारा इस बात पर कई बार एतराज जताया गया। उसके बाद उसकी पत्नी ने प्रार्थना

सभाओं या ईसाईयों के विभिन्न कार्यक्रमों में जाना कम कर दिया। रविवार 23 नवंबर को वह बिना बताये अपनी परिचित महिला के साथ परासिया चर्च आई, उसका पति भी पीछे आया और चर्च में जाकर देखा तो प्रार्थना चल रही थी, उसकी पत्नी भी वहां थी। राहुल उड़के ने इस मामले में पादरी से बात की। उसने कहा कि भोले - भाले आदिवासियों को बहला - फुसला कर उनका धर्म परिवर्तन क्यों कराया जा रहा है। इसी बात पर हल्का विवाद भी हुआ, और युवक मामले की शिकायत करने थाने पहुंचा। यदि वह दुबारा ऐसा कुछ देखें तो तत्काल 112 पर शिकायत कर पुलिस को बुलाये।

अंधविश्वास की काली छाया: सिंचौरा में महिला की निर्मम हत्या



शहडोल। जहां एक ओर देश विज्ञान और आधुनिकता की सीढ़ियां चढ़ रहा है, वहीं जिले के सिंचौरा गांव में अंधविश्वास की जड़ों ने एक बार फिर एक निर्दोष की जान ले ली। सिंचौरा थाना क्षेत्र अंतर्गत 50 वर्षीय राजवती गौड की कुल्हाड़ी से काटकर की गई नृशंस हत्या ने पूरे अंचल को स्तब्ध कर दिया है, और गांव में खौफ का माहौल पैदा हो गया है। 14 नवंबर की रात राजवती गौड अपने कमरे में अकेली सो रही थीं, तभी पड़ोस में रहने वाला पप्पू सिंह गौड चुपके से घर में घुसा। हत्यारे ने सोते हुए महिला की गर्दन पर कुल्हाड़ी से ताबड़तोड़ चार कर दिए, जिससे मौके पर ही राजवती की मौत हो गई। पुलिस जांच में जो तथ्य सामने आए हैं, वे चौंकाते वाले हैं। आरोपी पप्पू सिंह गौड की बड़ी बेटी को कुछ समय पहले पानी में डुबने से मौत हो गई थी, जिसे परिवार ने हादसा माना था, लेकिन अंधविश्वास में जकड़े पप्पू ने यह वधम पाल लिया कि उसकी बेटी की मौत सामान्य नहीं, बल्कि जादू-टोना के कारण हुई है और इसके लिए उसने मुक्त का राजवती को सीधे तौर पर जिम्मेदार ठहरा दिया। हत्या वाली रात आरोपी ने खाना खाने के बाद अपनी पत्नी और बच्चों को रोकने की तमाम कोशिशों को दरकिनार कर दिया। वह गुर्रसे में कुल्हाड़ी लेकर राजवती के घर पहुंचा और इस जघम्य हत्याकांड को अंजाम दिया। वारदात के बाद पप्पू सिंह अगले दिन दोलार गांव में दोस्तों के साथ घूमता रहा और फिर फरार हो गया। पुलिस अधीक्षक रामजी श्रीवास्तव ने मामले की गंभीरता को देखते हुए पुष्टि की है कि अब तक मिले साक्ष्य हत्या का संदेह सीधे पप्पू सिंह पर दशति है। पुलिस की टीम आरोपी की सरगमों से तलाश कर रही है। कप्तान ने आश्वासन दिया कि जल्द ही आरोपी को गिरफ्तार कर कानूनी कार्रवाई की जाएगी।

फोर व्हीलर-ट्रक में आमने-सामने की टक्कर, 8 घायल, एक की हालत नाजुक

उमरिया। जिले के चंदिया थाना क्षेत्र में दर्दनाक सड़क हादसा सामने आया, जिसमें एक टूफान फोर व्हीलर और ट्रक की सीधी भिड़त में 18 लोग घायल हो गए। घटना बरम बाबा के समीप सुबह लगभग 5:30 बजे की है। टक्कर इतनी जोरदार थी कि फोर व्हीलर का अगला हिस्सा बुरी तरह पिचक गया और वाहन के अंदर बैठे लोग चीख उठे। दुर्घटना के बाद क्षेत्र में अफरा-तफरी का माहौल बन गया। घटना की जानकारी मिलते ही आसपास के ग्रामीण मौके पर दौड़े और तुरंत पुलिस एवं 108 एंबुलेंस सेवा को खबर दी। जिला 108 सेवा प्रबंधक सत्येंद्र कुमार वमां के निर्देशन पर तीन एंबुलेंस मौके पर पहुंचीं। टीम ने गंभीर रूप से घायल यात्रियों को प्राथमिक उपचार देने के बाद तत्काल जिला चिकित्सालय उमरिया रवाना किया।

वन विभाग की बड़ी कार्रवाई, स्कोर्पियो समेत नौ आरोपी गिरफ्तार तंत्र-मंत्र के नाम पर कछुओं की तस्करी



हरिभूमि न्यूज लांजी।

वन्यजीव संरक्षण कानून के बावजूद तंत्र-मंत्र और अंधविश्वास के नाम पर अवैध वन्यजीव व्यापार का नेटवर्क अब भी सक्रिय है। इसी कड़ी में वन विभाग ने महत्वपूर्ण कार्रवाई करते हुए दो संरक्षित कछुओं के साथ नौ आरोपियों को गिरफ्तार किया है। मामले में प्रयुक्त एक

महिन्द्रा स्कोर्पियो वाहन भी जप्त किया गया है। यह कार्रवाई मुख्य वन संरक्षक गौरव चौधरी के निर्देश, वन मंडलाधिकारी अचर गुप्ता तथा उप वनमंडलाधिकारी राकेश कुमार अडकने के मार्गदर्शन में की गई। मिली सूचना के आधार पर वन परिक्षेत्र पश्चिम लांजी की टीम ने कोसमारा-लांजी मार्ग पर नाकेबंदी की। रात लगभग 9:30 बजे संदिग्ध वाहन एमपी 39

बीबी 1128 स्कोर्पियो को रोककर तलाशी ली गई। वन विभाग की सूझबूझ से बचा कछुओं का अवैध व्यापार तलाशी में वन अमले को वन्य प्राणी संरक्षण अधिनियम, 1972 की अनुसूची-1 में दर्ज प्रजाति कछुआ के दो जीवित नग

मिले। वाहन में बैठे नौ व्यक्तियों को मौके पर ही हिरासत में लिया गया। आरोपियों में आशीष मंडलकर (20), चैनलाल ठाकरे (50), कोमल घोरमारे (20), विष्णु बिसेन (44), राजाराम मेथारा (60), राजेश बावने (40), ससेन्द्र चंदेल (21), दीपक चौहान (31) और श्रीराम नागेश्वर (30) शामिल है।



शहडोल की फुटबॉल क्रांति 'मिनी ब्राज़ील' विचारपुर में जर्मन कोच का आगमन

पांच बालिकाओं ने राष्ट्रीय स्तर पर दर्ज की दमदार उपस्थिति शहडोल का विचारपुर, जिसे प्रधानमंत्री नरेंद्र मोदी ने 'मिनी ब्राज़ील' का दर्जा देते हुए राष्ट्रीय पहचान दिलाई थी, अब भारतीय फुटबॉल के उमरते हुए सबसे महत्वपूर्ण केंद्रों में गिना जाने लगा है। जर्मनी के प्रतिष्ठित क्लब एफसी इंग्लस्टाट के प्रशिक्षक डाइटमार बियरसडॉर्फर 24 नवंबर को यहां पहुंच रहे हैं, वहीं शहडोल की पाँच बालिकाएं राष्ट्रीय अंडर-17 फुटबॉल प्रतियोगिता में चमक बिखेरकर जिले को नए गौरव की ऊँचाइयों पर ले गई हैं।



शहडोल। आदिवासी बाहुल्य यह शांत जिला आज भारत के फुटबॉल मानचित्र पर एक नई कहानी लिख रहा है। विचारपुर गांव जिसे प्रधानमंत्री नरेंद्र मोदी ने अपने प्रसिद्ध कार्यक्रम 'मन की बात' में देश के सामने 'मिनी ब्राज़ील' नाम से प्रस्तुत के साथ प्रस्तुत किया था, अब अंतरराष्ट्रीय फुटबॉल के इतिहास के एक महत्वपूर्ण अध्याय का हिस्सा बनने जा रहा है। जर्मनी के फुटबॉल क्लब एफसी इंग्लस्टाट शैंज़र के वरिष्ठ कोच डाइटमार बियरसडॉर्फर 24 नवंबर को विचारपुर के मैदान में पहुंचकर स्थानीय खिलाड़ियों को आधुनिक प्रशिक्षण तकनीकों, यूरोपीय फुटबॉल रणनीतियों और खेल-शिक्षण की बारीकियों से रूबरू कराएंगे। यह आगमन केवल एक तकनीकी यात्रा नहीं, बल्कि ग्रामीण भारत में छिपी प्रतिभा पर वैश्विक भरोसे का प्रतीक भी है।

इन्हें मिला था अवसर विचारपुर की फुटबॉल टीम ने सीमित संसाधनों के बावजूद अपने अनुशासन, साहसिकता और अटूट जज्बे से वह प्रभाव छोड़ा है कि जर्मन प्रशिक्षक स्वयं उनके बीच आने को प्रेरित हुए। इसी क्षमता को देखते हुए पिछले माह 4 से 12 अक्टूबर तक जर्मनी में विशेष प्रशिक्षण शिविर आयोजित किया गया, जिसमें विचारपुर के पाँच युवा खिलाड़ी सानिया कुंडे, सुहानी कोल, प्रीतम कुमार, वीरेंद्र बैगा और मनीष घसिया ने हिस्सा लिया। इनके साथ महिला कोच लक्ष्मी सहिस को भी उन्नत कोचिंग का अवसर प्रदान किया गया।

विचारपुर को 'मिनी ब्राज़ील' कहे जाने का इतिहास भी रोचक है वर्षों

पहले यहाँ फुटबॉल प्रेमियों की एक पीढ़ी ने बिना संसाधनों, बिना स्पोर्ट्स इन्फ्रास्ट्रक्चर, केवल मिट्टी के मैदान और जज्बे के सहारे खेल की एक प्रेरणा शुरू की थी। धीरे-धीरे यह जुनून बच्चों और किशोरों में इस तरह रचा-बसा कि पूरा गांव फुटबॉल की धुन पर दौड़ने लगा। खेल की इसी संस्कृति ने इसे वह पहचान दिलाई जिसे प्रधानमंत्री ने मन की बात के जरिए पूरे देश में उजागर किया।

शहडोल की पाँच बालिकाओं का जलवा नागालैंड के दीमापुर में 23 से 27 नवंबर तक आयोजित राष्ट्रीय अंडर-17 फुटबॉल चैंपियनशिप में मध्यप्रदेश की टीम ने शानदार शुरुआत की। हिमाचल प्रदेश पर 5-0 की प्रचंड जीत में शहडोल के विचारपुर की पाँच बालिकाओं अर्चना बैगा, खुशी सिंह, पुनीता सिंह, सानिया कुंडे और राधनी सिंह की निर्णायक भूमिका रही। ये सभी खिलाड़ी रिलायंस डीएफए फुटबॉल सेंटर शहडोल में नियमित प्रशिक्षण प्राप्त करती हैं। चयन प्रक्रिया सिंगरौली में आयोजित जूनियर अंडर-17 टूर्नामेंट के उत्कृष्ट प्रदर्शन पर आधारित थी, जिसमें 20 खिलाड़ियों की अंतिम सूची तैयार की गई। चयन सहायक संचालक रईस अहमद की देखरेख में हुआ, जबकि टीम मैनेजर एवं कोच यशोदा सिंह ने बताया कि 25 नवंबर को मध्यप्रदेश का दूसरा मुकाबला महाराष्ट्र से होगा। इन बालिकाओं का प्रदर्शन इस बात का प्रमाण है कि विचारपुर की फुटबॉल संस्कृति अब राष्ट्रीय स्तर पर अपनी छाप छोड़ने लगी है।

प्रधानमंत्री के शब्दों ने बदली दिशा प्रधानमंत्री नरेंद्र मोदी ने जब अपने कार्यक्रम 'मन की बात' में विचारपुर का उल्लेख करते हुए इसे 'मिनी ब्राज़ील' का सम्मान दिया था, तो इस छोट्टे से गांव की कहानी अचानक पूरे देश में प्रेरणा का स्रोत बन गई। प्रधानमंत्री ने कहा था मध्य प्रदेश के शहडोल का विचारपुर गांव फुटबॉल की जिस

ऊर्जा और अनुशासन से पहचान बना रहा है, वह भारत की नई खेल संस्कृति का प्रतीक है। प्रधानमंत्री मोदी के इस कथन ने गांव में केवल सम्मान ही नहीं बढ़ाया, बल्कि निवेश, मार्गदर्शन और खेल-संस्थाओं का ध्यान भी आकर्षित किया। इसके बाद से सामाजिक संगठनों, निजी कोचिंग समूहों और विदेशी क्लबों का सहयोग तेजी से बढ़ा है। गांव का मैदान अंतरराष्ट्रीय फुटबॉल का केंद्र बन जाए जर्मन कोच का आगमन न केवल खिलाड़ियों के लिए प्रेरणादायक अवसर है, बल्कि यह संकेत भी है कि शहडोल आने वाले वर्षों में प्रदेश का सबसे बड़ा फुटबॉल हब बन सकता है। कलेक्टर डॉ. केदार सिंह, एएसपी एवं प्रभारी खेल अभिषेक दीवान, सहायक संचालक रईस अहमद, कोच यशोदा सिंह, अनिल सिंह, लक्ष्मी सहिस, राजीव श्रीवास्तव, राजू बैगा, नीलेंद्र कुंडे सहित विभिन्न खेल संगठनों ने बालिकाओं और प्रशिक्षकों के उत्कृष्ट प्रदर्शन पर बधाई दी है। मोबाइल और डिजिटल दुनिया के आकर्षण के बीच जब बच्चे मैदानों से दूर होते जा रहे हैं, ठीक उसी समय शहडोल के युवा फुटबॉलर खेल की नई कहानी लिख रहे हैं। यह कहानी बताती है कि प्रतिभा किसी संसाधन की मोहताज नहीं, उसके लिए आवश्यक है अवसर, मार्गदर्शन और आत्मविश्वास। और आज शहडोल को यह तीनों चीजें एकसाथ मिल रही हैं।

जर्मन कोच की मौजूदगी में ऐतिहासिक दिन 24 नवंबर 2025 को विचारपुर खेल मैदान में जर्मनी के कोच डाइटमार बियरसडॉर्फर स्थानीय खिलाड़ियों, ग्रामीणों और मीडिया प्रतिनिधियों से संवाद करेंगे। वे प्रयोग स्तर पर विकसित इस अनूठी फुटबॉल संस्कृति को समझेंगे और अंतरराष्ट्रीय मानकों की ट्रेनिंग से जुड़े अनुभव साझा करेंगे। यह दिन विचारपुर और शहडोल की फुटबॉल यात्रा का एक महत्वपूर्ण मील का पत्थर साबित होगा।



जमीनी विवाद में मारपीट करने पर एक ही परिवार के 5 वंशजों को मेजा जेल

हरिभूमि न्यूज | हीमरखेड़ा

जमीनी विवाद को लेकर मारपीट करने पर दो महिलाओं सहित तीन व्यक्तियों को पुलिस ने जेल भेजने की कार्यवाही की है। थाना प्रभारी अभिषेक चौबे ने बताया कि यह कार्यवाही अतिरिक्त पुलिस अधीक्षक डॉ. संतोष डेहरिया व एसडीओपी रत्नोमलाबाई श्रीमति आकांक्षा चतुर्वेदी के निर्देशन में की गई। पुलिस के अनुसार 18 नवंबर को प्रार्थी श्याम लाल पिता तेजी लाल साहू 58 साल निवासी ग्राम झिन्ना पिपरिया का थाना उपस्थित अकार रिपोर्ट दर्ज कराया कि इसका जमीनी को लेकर सोने लाल, छदमी साहू, दिनेश साहू, रोशनी साहू एवं पूजा बाई साहू द्वारा प्रार्थी के चाय मारपीट कर उनकी जमीन पर जबरन कब्जा कर रहे

थे। रिपोर्ट पर अपराध धारा 296(a), 115(2), 333, 351(3), 3(5) बीएनएस का पंजीबद्ध कर आरोपियों को गिरफ्तार कर न्यायालय पेश किया गया। न्यायालय द्वारा जेल वारंट देने उपरान्त सभी आरोपियों को जेल दखिल किया गया है। आरोपी और फरियादी आपस में रिश्तेदार हैं। अक्सर आरोपियों के विरुद्ध झगड़ा करने की सूचनाओं प्राप्त होती रही हैं। मारपीट की घटना के एक दिवस पहले भी थाने पर बुलाकर दोनों पक्षों को समझावश दी गई थी परंतु आरोपी पक्ष के द्वारा इसके बाद भी विवाद किया गया तत्पश्चात हीमरखेड़ा पुलिस ने कड़ी कार्रवाई करते हुए एक ही परिवार के पांच लोगों को गिरफ्तार करते हुए न्यायालय के समक्ष पेश किया जहां से उन्हें झिन्ना जेल भेजा गया।

नाबालिग लड़की को बहला फुसलाकर भगाने और गलत कृत्य करने वाला आरोपी गिरफ्तार

मैहर। पुलिस अधीक्षक मैहर अक्षय प्रताप सिंह के निदेशनानगर पुलिस अधीक्षक महेंद्र सिंह के मार्गदर्शन और थाना प्रभारी बंदेरा निरीक्षक अभिषेक सिंह परिवार के नेतृत्व में त्वरित कार्रवाई करते हुए थाना बंदेरा पुलिस टीम ने एक नाबालिग लड़की को बहला-फुसलाकर भगा ले जाने और उसके साथ गलत कृत्य करने के आरोपी को गिरफ्तार कर लिया है। फरियादी ने आज ही नाबालिग पुत्री उम्र 16 वर्ष 02 माह के घर से बिना बताए कहीं चले जाने की रिपोर्ट दर्ज कराई थी। नाबालिग लड़की को बहला-फुसलाकर ले जाने की आशंका पर अज्ञात आरोपी के विरुद्ध धारा 137(2) बीएनएस के तहत अपराध कायम कर विवेचना में लिया गया था। विवेचना के दौरान नाबालिग बालिका को कल दिनांक 22/11/25 को गाम राकई बड़ेडी खेत थाना करेली जिलम बरसिंहपुर से खोजकर बरामद किया गया। पूछताछ में बालिका ने बताया कि आरोपी सूरज कोल उसे बहला-फुसला कर भगा ले गया था और उसके साथ गलत कृत्य बनाए। इस खुलासे के बाद, आरोपी सूरज कोल निवासी ग्राम बगहडई, थाना बरसी, जिला कटनी के विरुद्ध कार्यवाही की गयी।

खबर संक्षेप

अदाणी ने ट्रेड कैसल टेक पार्क को खरीदा



नई दिल्ली। अदाणी समूह की एक संयुक्त उद्यम कंपनी ने बुनियादी ढांचा डेवलपर ट्रेड कैसल टेक पार्क को 231.34 करोड़ रुपये में खरीद लिया है। ट्रेड कैसल टेक पार्क के पास काफी जमीन है। कंपनी ने बताया, "अधिग्रहण का उद्देश्य बुनियादी ढांचा सुविधाएं स्थापित करना है।"

टाटा केमिकल्स क्षमता बढ़ाने करेगी निवेश



मुंबई। टाटा केमिकल्स ने कहा कि उसके निदेशक मंडल ने गुजरात के मीठापुर और तमिलनाडु के कुड्डलोर में अपने संयंत्रों की विनिर्माण क्षमता को बढ़ाने के लिए 910 करोड़ रुपये के निवेश को मंजूरी दे दी है। कंपनी के निदेशक मंडल (बोर्ड) ने अपने संयंत्र में डेस सोडा ऐश विनिर्माण क्षमता को बढ़ाने के लिए 135 करोड़ रुपये के निवेश को मंजूरी दी है।

बाजार पूंजीकरण में रिलायंस फायदे में



नई दिल्ली। पिछले सप्ताह देश की शीर्ष 10 सबसे मूल्यवान कंपनियों में सात का कुल बाजार पूंजीकरण 1,28,281.52 करोड़ रुपये बढ़ गया। रिलायंस इंडस्ट्रीज और एयरटेल सबसे ज्यादा फायदे में रहें। रिलायंस इंडस्ट्रीज, एचडीएफसी बैंक, भारती एयरटेल, टाटा कंसल्टेंसी सर्विसेज, स्टेट बैंक ऑफ इंडिया, इफोसिस और हिंदुस्तान यूनिस्को को फायदा हुआ।

अरविंदो फार्मा को चीन में घाटे में उबरने की उम्मीद



नई दिल्ली। अरविंदो फार्मा के चीन स्थित संयंत्र में अभी नुकसान हो रहा है, लेकिन कंपनी को उम्मीद है कि वह चालू वित्त वर्ष की अंतिम तिमाही तक घाटे से उबर जाएगी। कंपनी के मुख्य वित्तीय अधिकारी (सीएफओ) एस सुब्रमण्यम ने यह बात कही। हैदराबाद स्थित दवा कंपनी को अपने सभी कारोबार में तेज वृद्धि और मूल्य सृजन बनाए रखने का भरपूर है।

बीते सप्ताह सरसों तेल में गिरावट दर्ज



नई दिल्ली। बीते सप्ताह देश के तेल-तिलहन बाजारों में सरसों तेल-तिलहन, सोयाबीन तिलहन, कच्चा पामतेल (सीपीओ) एवं पामोलीन तथा बिनोला तेल कीमतों में गिरावट का रुख रहा। वहीं शादी-विवाह के मौसम की मांग के कारण सोयाबीन तेल, जाड़े में मांग बढ़ने से मूंगफली तेल-तिलहन के दाम सुधार के साथ बंद हुए।

चूनाती देने मैजिकपिन और रैपिडो ने की साझेदारी



नई दिल्ली। ऑनलाइन ऑर्डर पर खाने का सामान पहुंचाने वाले मंच जोमैटो और स्विगी का मुकाबला करने के लिए देश की तीसरी सबसे बड़ी इस क्षेत्र की कंपनी मैजिकपिन ने रैपिडो के साथ साझेदारी की है। इस घटनाक्रम से परिचित व्यक्ति ने यह जानकारी दी। इस साझेदारी में मैजिकपिन अपना देशभर का विशाल रेस्तरां नेटवर्क रैपिडो के स्वामित्व वाले मंच ओनली से जोड़ेगा। इस समझौते से रैपिडो की कंपनी ओनली को देशभर में 80,000 से ज्यादा रेस्तरां तक पहुंच मिल जाएगी।

होंडा ने बंद किया 'एक्टिवा-ई' और 'व्यूसी1' इलेक्ट्रिक स्कूटर का उत्पादन

एजेसी नई दिल्ली

इलेक्ट्रिक टू-व्हीलर मार्केट में लगातार चुनौतियों का सामना कर रही होंडा कंपनी ने अपने दो इलेक्ट्रिक स्कूटर एक्टिवा ई और व्यूसी1 का प्रोडक्शन अगस्त 2025 से बंद कर दिया है। ये दोनों स्कूटर इसी साल जनवरी में लांच किए गए थे। एक्टिवा ई की एक्स-शोरूम कीमत 1.17 लाख रुपए और व्यूसीवन का एक्स-शोरूम प्राइस 90,000 रुपए था। होंडा जैसे बड़े ब्रांड से उम्मीद थी कि ये स्कूटर हिट साबित होंगे और इनकी खूब बिक्री होगी। हालांकि, सोसायटी ऑफ इंडियन ऑटोमोबाइल मैनुफैक्चरर्स (सियाम) के डेटा से पता चला है कि कंपनी ने अगस्त 2025 से इन स्कूटरों को बनाना बंद कर दिया है।

कंपनी लगातार दोपहिया बाजार की प्रतिस्पर्धा का सामना कर रही

एक्टिवा ई की कम बिक्री

लांच के समय उम्मीद थी कि एक्टिवा ई की ज्यादा बिक्री होगी, क्योंकि इसमें एक्टिवा की बाइंडिंग थी, जो कंपनी का सबसे सफल और पॉपुलर स्कूटर माना जाता है, और एडवांस्ड बैटरी स्वीपिंग तकनीक थी। बैटरी स्वीपिंग से रेंज की वृद्धि, बैटरी रखरखाव और बदलने की समस्या पूरी तरह खत्म हो जाती है। स्वीपिंग स्टेशन पर बैटरी 1-2 मिनट में बदली जा सकती है। बिक्री बढ़ाने के लिए होंडा ने जून में बैटरी किराए की कीमतें भी कम की थीं और होम चार्जिंग डॉक लाने पर विचार कर रही थी। इसके बावजूद एक्टिवा ई की कम बिक्री हुई। डीलरों को भेजे गए कुल 5,201 स्कूटरों में से व्यूसीवन की 86 प्रतिशत यानी 4,461 यूनिट्स थीं और एक्टिवा ई की सिर्फ 740 यूनिट्स थीं।



दोनों स्कूटर इस साल जनवरी में लांच किए गए थे

कम बिक्री के मुख्य कारण

व्यूसीवन कम कीमत पर उपलब्ध था और पॉटबेल चार्जर के साथ आता था। इसलिए यह बिक्री के मामले में एक्टिवा ई से आगे निकला। इसके अलावा बजाज, टीवीएस, एथर और ओला जैसी प्रमुख कंपनियों भी इसी तरह के प्रोडक्ट पेश कर रही हैं।
बैटरी स्वीपिंग की चुनौती: एक्टिवा ई में बैटरी स्वीपिंग एक बेहतर विकल्प है, लेकिन इसके सफल होने के लिए एक मजबूत इन्फ्रास्ट्रक्चर की जरूरत होती है। वर्तमान में होंडा अकेली प्रमुख कंपनी है जो इस तकनीक को पेश कर रही है। सीमित स्वीपिंग स्टेशनों की संख्या इसके सफल न होने का एक बड़ा कारण हो सकता है।

उत्पादन बंद करने की वजह

दोनों की कम बिक्री इनके उत्पादन बंद होने की सबसे बड़ी वजह बनी। होंडा कंपनी के दोनों स्कूटरों की खूब बिक्री होगी। लेकिन, ऐसा हुआ नहीं। बाहकों को ये स्कूटर ज्यादा पसंद नहीं आए या उन्हें कि लुभा नहीं पाए। फरवरी से जुलाई 2025 के बीच इन स्कूटरों का कुल उत्पादन 11,168 यूनिट्स था। लेकिन डीलरों को केवल 5,201 यूनिट्स ही भेजी गईं। इसका मतलब है कि बनाई गई यूनिट्स में से आधे से ज्यादा अभी भी बिके बिना इन्वेंटरी के रूप में पड़े हैं। संभवतः यही कारण है कि होंडा ने दोनों स्कूटरों का उत्पादन रोक दिया है।
कम शहरी से उपलब्धता: इसके अलावा सीमित उपलब्धता भी एक बड़ा कारण हो सकता है। एक्टिवा ई केवल मुंबई, बंगलुरु और दिल्ली में उपलब्ध है। वहीं, व्यूसीवन छह शहरों (मुंबई, दिल्ली, बंगलुरु, हैदराबाद, पुणे और चंडीगढ़) में उपलब्ध है और शायद यही इसका ज्यादा बिक्री का कारण भी है।

रूसी तेल का आयात निकट भविष्य में तेजी से घटेगा

अमेरिका के नए प्रतिबंधों से भारत में रूसी तेल का आयात प्रभावित होने की आशंका

एजेसी नई दिल्ली

रॉसनेफ्ट और लुकोइल तथा उनकी बहुलांश स्वामित्व वाली सहायक कंपनियों पर अमेरिकी प्रतिबंध 21 नवंबर से लागू हो गए। इससे अब इन कंपनियों का कच्चा तेल खरीदना या बेचना लगभग नामुमकिन हो गया है। भारत ने इस साल औसतन 17 लाख बैरल प्रतिदिन रूसी तेल का आयात किया और प्रतिबंधों से पहले यह मजबूत बना रहा।

रूसी कच्चे तेल के प्रमुख निर्यातकों पर अमेरिका के नए प्रतिबंध पूरी तरह लागू होने के बाद ऊर्जा बाजार से जुड़े विश्लेषकों का मानना है कि भारत में रूसी तेल का आयात निकट भविष्य में तेजी से घटेगा, हालांकि यह पूरी तरह बंद नहीं होगा।

पिछले दो वर्षों से भारत को अच्छा मुनाफा दिया

विश्लेषकों का कहना है कि सस्ते रूसी तेल ने पिछले दो वर्षों में भारतीय रिफाइनरों को भारी मुनाफा दिया और अंतरराष्ट्रीय बाजार में अस्थिरता के बावजूद पेट्रोल और डीजल की खुदरा कीमतों को स्थिर रखा। भारत अपनी तेल जरूरतों का 88 प्रतिशत आयात से पूरा करता है। नए अमेरिकी प्रतिबंधों के पूरी तरह लागू होने के साथ भारत का रूसी तेल आयात अस्थिर और अनिश्चित दौर में प्रवेश कर गया है।



रूस से आयात का पूरी तरह बंद होगा संभव नहीं

रॉसनेफ्ट और लुकोइल पर प्रतिबंध 21 नवंबर से लागू

इन कंपनियों का कच्चा तेल खरीदना व बेचना हुआ मुश्किल

भारत ने इस साल औसत 17 लाख बैरल कच्चा तेल प्रतिदिन आयात किया

यूक्रेन पर हमले के बाद से तेल आयात में वृद्धि

परंपरागत रूप से पश्चिम एशियाई तेल पर निर्भर भारत ने फरवरी 2022 में यूक्रेन पर हमले के बाद रूस से अपने तेल आयात में काफी वृद्धि की। पश्चिमी प्रतिबंध और यूरोपीय मांग में कमी के कारण रूस से तेल भारी छूट पर उपलब्ध हुआ। परिणामस्वरूप, भारत का रूसी कच्चा तेल आयात कुल आयात का एक प्रतिशत से बढ़कर लगभग 40 प्रतिशत तक पहुंच गया।

नवंबर में रूस बड़ा आपूर्तिकर्ता बना

नवंबर में भी रूस भारत का सबसे बड़ा आपूर्तिकर्ता बना रहा, जो कुल आयात का लगभग एक तिहाई है। केप्टर के रिफाइनिंग और मॉडलिंग के मुख्य अनुसंधान विश्लेषक सुमित रितीलिया ने कहा, "हम निकट भविष्य में, विशेषकर दिसंबर और जनवरी में भारत के लिए रूसी कच्चे तेल के प्रवाह में स्पष्ट गिरावट की उम्मीद करते हैं।
नयारा, रॉसनेफ्ट समर्थित

इस मामले में एकमात्र अपवाद नयारा एनर्जी है, जो रॉसनेफ्ट समर्थित है और यूरोपीय संघ द्वारा लगाए गए प्रतिबंधों के बाद अन्य स्रोतों से आपूर्ति कटने के कारण रूसी तेल पर भारी निर्भर है। रितीलिया ने कहा, "नयारा के वादीनेर संयंत्र को छोड़कर कोई भी भारतीय रिफाइनर ओएफएसी-नामित संस्थाओं से जुड़े जोखिम नहीं लेना चाहता। खरीदारों को अपने अनुबंध, आपूर्ति मार्ग, स्वाभाविक और भुगतान चैनलों को पुनः व्यवस्थित करने में समय लगेगा।"

विदेशी निवेशक इस सप्ताह तय करेंगे शेयर बाजार की दिशा

एजेसी नई दिल्ली

विश्लेषकों के अनुसार इस सप्ताह शेयर बाजार की चाल मुख्य रूप से आर्थिक आंकड़ों, वैश्विक रुझानों और विदेशी निवेशकों के रुख पर निर्भर करेगी। रेलिगेयर ब्रोकिंग लिमिटेड के वरिष्ठ उपाध्यक्ष (शोध) अजित मिश्रा ने कहा, "इस सप्ताह नवंबर में खत्म होने वाले वायदा सौदों से पहले उतार-चढ़ाव बढ़ सकता है।
घरेलू स्तर पर बाजार दूसरी तिमाही के जीडीपी आंकड़े और औद्योगिक उत्पादन जैसे बड़े आर्थिक आंकड़ों पर नजर रखेंगे। वैश्विक स्तर पर निवेशक अमेरिकी बाजार के प्रदर्शन और वहां के प्रमुख आर्थिक आंकड़ों पर नजर रखेंगे। ये संकेत निकट भविष्य में जोखिम की भावना तय करेंगे और विदेशी पूंजी प्रवाह को प्रभावित करेंगे।"



आर्थिक आंकड़े, वैश्विक रुझान से तय करेंगे बाजार की दिशा

26,246.65 का 52 सप्ताह का उच्चतम स्तर बनाया।

मुनाफावसूली देखने को मिल सकती है

जियोजित फार्मोशियल सर्विसेज के शोध प्रमुख विनोद नायर ने कहा, "अगर रुपये पर दबाव बना रहा तो निकट भविष्य में बाजार में कुछ मुनाफावसूली देखने को मिल सकती है। आने वाले सप्ताह में निवेशक व्यापारिक घटनाक्रम, आईआईपी और जीडीपी आंकड़ों पर बहुत बारीकी से नजर रखेंगे।" निवेशक ब्रेंट क्रूड तेल की कीमतों में उतार-चढ़ाव और रुपये-डॉलर के विनिमय दर पर भी पैनी नजर रखेंगे।

टाटा मोटर्स को घरेलू बिक्री पांच फीसदी बढ़ने की उम्मीद

एजेसी नई दिल्ली

टाटा मोटर्स पैसेंजर व्हीकल्स के प्रबंध निदेशक और मुख्य कार्यकारी अधिकारी शैलेश चंद्रा ने कहा कि चालू वित्त वर्ष में घरेलू बाजार में यात्री वाहनों की कुल बिक्री लगभग पांच प्रतिशत बढ़ने का अनुमान है। चंद्रा ने कहा कि त्योहारी सत्र खत्म होने के बाद भी दबी हुई मांग बहुत मजबूत बनी हुई है, इसलिए दूसरी छमाही में दो अंकों की वृद्धि होने की पूरी संभावना है। चालू वित्त वर्ष में अप्रैल-सितंबर के दौरान बिक्री में सालाना आधार पर 1.6 प्रतिशत की गिरावट आई थी और त्योहारी मौसम में ही घरेलू बाजार में यात्री वाहनों की बिक्री में सुधार



दबी मांग बहुत मजबूत बनी हुई

हुआ। चंद्रा ने विश्लेषकों से बातचीत में कहा कि अक्टूबर-मार्च में बिक्री दो अंकों में बढ़नी चाहिए। उन्होंने बताया कि त्योहारी मांग की वजह से सितंबर में उद्योग को पांच प्रतिशत

सामान्य बीमा कंपनियों के विलय पर विचार

एजेसी नई दिल्ली

वित्त मंत्रालय तीन सरकारी सामान्य बीमा कंपनियों को एकल इकाई में विलय करने के शुरुआती प्रस्ताव पर विचार कर रहा है, क्योंकि इनकी वित्तीय स्थिति में सुधार हुआ है। इस कवायद का मकसद बेहतर दक्षता और बड़ा पैमाना सुनिश्चित करना है। सरकार ने 2019-20 से 2021-22 के बीच ओरिएंटल इंश्योरेंस, नेशनल इंश्योरेंस और यूनाइटेड इंडिया इंश्योरेंस में कुल 17,450 करोड़ रुपये का निवेश किया था ताकि इन्हें वित्तीय संकट से



मंत्रालय बीमा कंपनियों को एकल इकाई में लाने का प्रस्ताव ला रही

आने के बाद वित्त मंत्रालय इनके विलय की प्रारंभिक समीक्षा कर रहा है ताकि इनकी कार्यक्षमता बढ़ाई जा सके।

और अक्टूबर में 17 प्रतिशत की वृद्धि मिली थी। नवंबर और दिसंबर में भी दबी हुई मांग मजबूत है।

कारोबार के लिहाज से बिजनेस अच्छा

इसलिए दोनों महीने कारोबार के लिहाज से बहुत अच्छे रहेंगे। उन्होंने कहा, "चालू वित्त वर्ष की पहली छमाही में त्योहारों से पहले 1.6 प्रतिशत की गिरावट आई थी, इसलिए पूरे साल में वृद्धि करीब पांच प्रतिशत के दायरे में रहेगी।" कंपनी की योजनाओं के बारे में पूछने पर चंद्रा ने कहा कि मजबूत मांग का फायदा उठाते हुए हम वृद्धि की गति बनाए रखेंगे।

एक्सिस बैंक एनसीडी से 5,000 करोड़ जुटाएगा

एजेसी नई दिल्ली

निजी क्षेत्र के एक्सिस बैंक ने शुक्रवार को कहा कि वह कारोबार बढ़ाने के लिए गैर-परिवर्तनीय डिबेंचर के जरिए 5,000 करोड़ रुपये जुटाने की योजना बना रहा है। यह बैंक के निदेशक मंडल द्वारा मंजूर 35,000 करोड़ रुपये के धन जुटाने की योजना का हिस्सा है। बैंक का निजी पूंजीकरण के आधार पर 5,000 करोड़ रुपये तक के पूरी तरह से भुगतान वाले, सीनियर, रेटेड, सूचीबद्ध, अनसिक्योर्ड, करयोग्य, विमोचनयोग्य, दीर्घावधिक गैर-परिवर्तनीय डिबेंचर जारी करके कोष जुटाने का प्रस्ताव है।



यूपलेक्स 700 करोड़ रुपए से ज्यादा करेगी निवेश



नई दिल्ली। प्लेटिनाम पैकेजिंग और सामान्य बनाने वाली कंपनी यूपलेक्स लिमिटेड कर्नाटक के धारवाड स्थित अपने संयंत्र में पैकेजिंग फिल्म उत्पादन क्षमता बढ़ाने के लिए 700 करोड़ रुपये का निवेश करने का निर्णय एक वरिष्ठ अधिकारी ने यह जानकारी दी। इस निवेश से संयंत्र

में 54,000 टन सालाना की नई क्षमता जुड़ेगी, जिसके बाद कंपनी की वैश्विक पैकेजिंग फिल्म क्षमता 6.36,160 टन से बढ़कर 6.90,160 टन प्रति वर्ष हो जाएगी। यूपलेक्स लिमिटेड के समूह अध्यक्ष और सीएफओ राजेश भाटिया ने पीटीआई-आभा को बताया, हम कर्नाटक के धारवाड में अपनी पैकेजिंग फिल्म उत्पादन क्षमता बढ़ाने के लिए 700 करोड़ रुपये से अधिक का निवेश करने का निर्णय है।

इंटरग्लोब एविएशन 22 दिसंबर 2025 से होगी सेंसेक्स में शामिल

सेंसेक्स इंडेक्स में होगी इंडिगो, टाटा की कंपनी को लगा झटका

एजेसी नई दिल्ली

देश की सबसे बड़ी एयरलाइन इंडिगो का संचालन करने वाले इंटरग्लोब एविएशन 22 दिसंबर से बीएसई के 30 शेयर्स वाले सूचकांक सेंसेक्स में शामिल हो जाएगी। बीएसई इंडेक्स सर्विसेज ने यह जानकारी दी। अब सोमवार को इस शेयर पर निवेशकों की नजर रहेगी। शनिवार को शेयर 0.92% बढ़कर 5840.25 रुपए पर बंद हो गया। बीएसई इंडेक्स सर्विसेज ने बताया कि टाटा मोटर्स पैसेंजर व्हीकल्स लिमिटेड को इस सूचकांक से बाहर कर दिया जाएगा। बीएसई इंडेक्स सर्विसेज प्राइवेट लिमिटेड ने अपने सूचकांकों के पुनर्गठन के तहत इन बदलावों की घोषणा की है,



82 करोड़ डॉलर का निवेश करेगी इंडिगो

इंडिगो ने विमान अधिग्रहण के लिए अपनी पूर्ण स्वामित्व वाली सॉलिसिडररी इंटरग्लोब एविएशन फाइनेंशियल सर्विसेज आईएफएससी प्राइवेट लिमिटेड में 82 करोड़ डॉलर (करीब 7,270 करोड़ रुपए) के निवेश को मंजूरी दे दी है। इंडिगो ने कहा कि यह निवेश शेयर और 0.01 प्रतिशत गैर-संचयी वैकल्पिक रूप से परिवर्तनीय प्रतिदेय तरजही शेयर (ओसीआरपीएस) के संयोजन के माध्यम से एक या एक से अधिक किस्में में किया जाएगा। इंडिगो ने कहा कि सॉलिसिडररी कंपनी द्वारा जुटाई गई रकम का उपयोग मुख्य रूप से विमान परिस्पातियों के अधिग्रहण में किया जाएगा जिससे विमानों का स्वाभाविक प्राप्त हो सकेगा।

जो 22 दिसंबर को बाजार खुलते ही प्रभावी हो जाएंगे।

बीएसई 100 सूचकांक में आईडीएफसी फर्स्ट बैंक लिमिटेड को शामिल किया जाएगा, जो अडानी ग्रीन एनर्जी लिमिटेड की जगह लेगा। इसके अलावा बीएसई सेंसेक्स नेक्स्ट 50 में मैक्स हेल्थकेयर इंस्टीट्यूट लिमिटेड को जोड़ा जाएगा और इंडसइंड बैंक लिमिटेड को हटाया जाएगा।
इंडिगो के बेड़े में 411 विमान
विमान बेड़े पर नजर रखने वाली वेबसाइट 'प्लेनपॉटरडॉटनेट' के अनुसार 21 नवंबर तक इंडिगो के बेड़े में 411 विमान हैं। इनमें से 365 परिचालन में हैं और शेष 46 विमान पर खड़े हैं। इंडिगो घाटपरिक रूप से विमान लीज पर लेकर उड़ानों का परिचालन करती रही है। हालांकि, कंपनी ने 12 अक्टूबर 2023 को इंडिगो आईएफएससी की स्थापना की जो विमान और इंजन लीज पर देती है। अब इंडिगो आईएफएस विमान की खरीद करती है और इंडिगो उसी से विमान लीज पर लेती है।

सेबी डिजिटल गोल्ड को विनियमित करेगी



नई दिल्ली। सेबी के चेयरमैन तुहिन कान्त पांडेय ने स्पष्ट किया कि बाजार नियामक डिजिटल गोल्ड 'यू-गोल्ड' उत्पादों को विनियमित करने पर विचार नहीं कर रहा है, क्योंकि ये उसके अधिकार क्षेत्र में नहीं आते हैं। पांडेय ने रीट और इनविट पर आयोजित राष्ट्रीय सम्मेलन के दौरान संवाददाताओं से अलग से बातचीत में कहा कि सीने से संबंधित विनियमित निवेश म्यूचुअल फंडों के एक्सचेंज-ट्रेडेड फंड (ईटीएफ) के माध्यम से या अन्य व्यापार योग्य गोल्ड प्रतिभूतियों के माध्यम से किए जा सकते हैं।